

L-ERBGHA

TAT-XXXII ĠIMGHA MATUL IS-SENA

Salmidija tal-Erbgħa tar-IV ġimgħa

IS-SEJHA GĦAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Ejjew, ħa nfaħħru bl-hena l-Mulej,
ħa ngħajjtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Għax Alla kbir hu l-Mulej,
sultan kbir fuq l-allat kollha.
F'idejħ huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejħ saret.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Ejjew inqimuh u ninxteħtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

M'hux li kontu lllum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

UFFIĊĊJU TAL-QARI

V/. O Alla, ejja ehlsni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Hallieq ta' kollox u feddej tad-dinja,
Kristu Sultan, imħallef ġust tal-bniedem,
ilqa' t-talb tagħna bit-tifhir ta' qalbna,
u henn għalina.

Nersqu quddiemek f'dan il-lejl bil-qima,
biex infahhruk u nizzuk ħajr kif jixraq;
int, għajn tad-dawl, orbotna lkoll qalb wahda
fl-imhabba tiegħek.

Aghmel li ngħaddu jiemna bil-ġustizzja,
biegħed mill-ħajja tagħna l-mewt ta' dejjem,
agħtina li l-għemejjel tagħna jkunu
għall-glorja tiegħek.

Heġġeg lil qalbna, ħazzem lil ġenbejna
bin-nar divin għinna biex nibqgħu nishru,
bl-imsiebaħ dejjem mixgħulin f'idejna,
nistennew lilek.

Fuq art twelidna w fuqna lkoll, uliedha,
sawwab, Mulej, mis-sema l-barka tiegħek,
żommna marbuta fik, fis-sliem bejnietna,
għas-sebħ ta' Ismek. Ammen.

II. *Matul il-jum*

Kristu, dawl veru, tjeba w hajja tagħna,
ħniena bla qjies, u ferħ tassew tad-dinja,
int b'demmek il-għażiż ridt issalvana
mill-mewt ta' dejjem.

Kebbisna, nitolbuk, bin-nar ta' mħabbtek,
u zommna shaħ fid-dawl qaddis tal-fidi;
minn jum għall-ieħor wettaq dejjem fina
it-tama hienja.

Xejjen b'setegħtek lil missier il-gideb,
u bieghed minna t-tnassis kollu tiegħu;
ibgħat, Mulej, l-Ispirtu s-Santu tiegħek
ħa jgħammar fina.

Ħa tisma' talbna t-Trinità Qaddisa,
Alla l-Missier, int l-Iben, u l-Ispirtu;
u lilkom trodd bla heda d-dinja kollha
tifhir u glorja. Ammen.

SALMODIJA

Ant. 1: Bierek, ruħ tiegħi, il-Mulej, u la tinsiex il-ġid kollu li għamel miegħek.

Salm 102 (103)

I

Bierek, ruħ tiegħi, il-Mulej; *
b'qalbi kollha nbierек l-isem qaddis tiegħu.
Bierек, ruħ tiegħi, il-Mulej, *
u la tinsiex il-ġid kollu li għamel miegħek.

Hu li jaħfer dñubietek kollha; *
ifejjaq il-mard tiegħek kollu;
jifdi lil ħajtek mill-qabar; *

iħaddnek bit-tjieba u l-ħniena;
ixabba' bil-ġid snin ħajtek, *
u bħal ta' l-ajkla tiġġedded żgħożitek.

Il-Mulej jagħmel is-sewwa, *
u l-ħaqq mal-maħqurin kollha.
Hu għarraf lil Mosè l-ħsieb tiegħu, *
l-ghemejjel tiegħu lil ulied Izrael.
Glorja.

Ant. 1: Bierek, ruħ tiegħi, il-Mulej, u la tinsieħ il-ġid kollu li għamel miegħek.

Ant. 2: Bħalma jhenn il-missier għal uliedu, hekk iħenn il-Mulej għal min għandu l-biza' tiegħu.

II

Hanin u twajjeb il-Mulej, *
idum ma jagħdab u kollu mogħdrija.
Ma joqgħodx jitlewwem magħna, *
u anqas jinkorla għal dejjem.
Ma mexieħ magħna skond ma ħaqqhom ħtijietna; *
ma ħallasnieħ skond ma ħaqqha ħżunitna.

Daqskemm huma s-smewwiet 'il fuq mill-art, *
hekk hi kbira tjubitu ma' min jibza' minnu;
daqskemm hu mbiegħed il-lvant mill-punent, *
hekk hu jbiegħed minna ħtijietna.
Bħalma jhenn il-missier għal uliedu, *
hekk iħenn il-Mulej
għal min għandu l-biza' tiegħu.

Għax hu jaf kif aħna magħgħuna, *
jiftakar li aħna trab.
Bħall-ħaxix il-ħajja tal-bniedem; *
bħall-fjur tar-raba', hekk jikber.
Tgħaddi ż-żiffa minn fuqu, u jispiċċa, *
u ħadd aktar ma jagħraf fejn kien.
Glorja.

Ant. 2: Bħalma jħenn il-missier għal uliedu, hekk iħenn il-Mulej għal min għandu l-biza' tiegħu.

Ant. 3: Bierku l-Mulej, għemejjel tiegħu kollha.

III

Imma t-tjieba tal-Mulej minn dejjem għal dejjem †
ma' dawk li għandhom il-biza' tiegħu, *
u s-sewwa tiegħu ma' wlied uliedhom;
ma' dawk li jħarsu l-patt tiegħu, *
u jiftakru fil-preċetti tiegħu u jħarsuhom.
Waqqaf il-Mulej it-tron tiegħu fis-sema, *
u saltnatu fuq kollox taħkem.

Bierku l-Mulej, angli tiegħu kollha, *
setgħana u qawwija,
li tagħmlu l-ordni tiegħu *
malli tisimghu lehen il-kelma tiegħu.
Bierku l-Mulej, eżerċi tiegħu kollha, *
qaddejja tiegħu, li tagħmlu r-rieda tiegħu.
Bierku l-Mulej, għemejjel tiegħu kollha, †
kullimkien fis-saltna tiegħu. *
Bierek, ruħ tiegħi, il-Mulej!
Glorja.

Ant. 3: Bierku l-Mulej, għemejjel tiegħu kollha.

V/. Mulej, fehemni t-triq tal-preċetti tiegħek.

R/. Biex nahseb fuq l-għegubijiet tiegħek.

LEZZJONI 1

Qari mill-Ktieb tal-Profeta Danjel **Dan 5:1-2. 5-9; 13-17. 25-6:1**

Il-ħaq ta' Alla waqt l-ikla ta' Baltasar

F'dak iż-żmien is-sultan Baltasar għamel ikla kbira lil elf mill-kbarat tiegħu, u quddiem dawn l-elf qabad jixrob l-inbid. Kif daq l-inbid Baltasar bagħat iġib it-tazzi tad-deheb u tal-fidda li missieru Nabukadnessar kien ġieb

mit-tempju ta' Ġerusalemm, biex minnhom jixrob is-sultan u l-kbarat tiegħu, in-nisa tiegħu l-mizzewwġa u n-nisa kollha li kellu.

Minnufih harġu swaba' ta' id ta' bniedem u bdew jiktbu biswit il-kandler, fuq il-ġir tal-ħajt tal-palazz tas-sultan. Is-sultan ra dik l-id miftuħa hi u tikteb. Mbagħad is-sultan wiċċu nbidel, ħsibijietu ħasduh, il-ġogi ta' ġenbejh inħallu, u rkubtejh bdew iħabbtu ma' xulxin. Is-sultan beda jghajjat ħafna biex iġibulu s-saħħara, il-Kaldin u dawk li jeħbru. U s-sultan qal lill-ġhorrief ta' Babel: "Min jaqra din il-kitba u jagħtini t-tifsira tagħha jilbes il-porpra u ħannieqa tad-deheb ma' għonqu u jkollu ħakma fuq is-saltna bħala t-tielet wieħed". U l-ġhorrief kollha tas-sultan resqu quddiemu imma ħadd minnhom ma seta' jaqra l-kitba u jagħti t-tifsir tagħha lis-sultan. Baltassar thawwad bis-ših u wiċċu nbidel, u l-kbarat thawwdu.

Imbagħad daħhlu lil Danjel quddiem is-sultan. Is-sultan qabad jgħid lil Danjel: "Inti hu Danjel, minn ulied l-ilsiera ta' Ġuda, dawk li s-sultan missieri kien ġieb minn Ġuda. Jien smajt fuqek li int għandek fik l-ispirtu ta' l-allat, u li fik instab dawl, għaqal u għerf li ma bħalu. Għadhom kemm daħlu quddiem l-ġhorrief u s-saħħara biex jaqraw il-kitba u jagħtuni t-tifsir tagħha, imma ma setgħux ifissruhieli. Jiena smajt fuqek li inti tista' tagħti tifsir u tholl problemi tqal. Issa, jekk tista' taqra l-kitba u tgharrafni t-tifsira tagħha, inti tilbes il-porpra u ħannieqa tad-deheb ma' għonqok, u jkollok ħakma fuq is-saltna bħala t-tielet wieħed".

Mbagħad Danjel wieġeb u qal quddiem is-sultan: "Ħa jibqgħu għalik l-ghotjiet tiegħek, u r-rigali tiegħek aghthom lil ħaddiehor. Madankollu l-kitba li nkitbet: 'Mene, Tekel, Feres'. It-tifsira tal-kliem hija din: Mene, Alla għadd jiem saltnatek u temmha; Tekel, intizint fil-mizien u kont misjub nieqes fil-piż; Feres, saltnatek hija maqsuma u mogħtija lill-Medi, u lill-Persjani".

Mbagħad b'ordni ta' Baltasar Danjel tlibbes il-porpra u ħannieqa tad-deheb ma' għonqu u thabbar li kellu ħakma fuq is-saltan bħala t-tielet wieħed.

Dak il-lejl Baltasar kien maqtul u Darju l-Medi ħa s-saltna meta kellu tnejn u sittin sena.

RESPONSORJU Salm 74(75):6.8.9; Apok 14:9. 10

R/. Terfġhux kontra s-sema raskom, għax Alla hu l-imħallef: lil wieħed inizzlu u lill-iehor jgħollih: * Il-Mulej għandu f'idu bieqja: il-ħżiena kollha ta' l-art jixorbuha.

V/. Min jinjtehet iqim il-bhima u x-xbieha tagħha, jixrob mill-inbid tal-korla ta' Alla. * Il-Mulej għandu f'idu bieqja: il-ħżiena kollha ta' l-art jixorbuha.

LEZZJONI II

Qari minn Omilija ta' kittieb tat-tieni seklu

Inzommu shih fit-tama

Ejjew, mela, huti, naghmlu r-rieda tal-Missier li sejjhilna, biex nitrawwmu fid-drawwiet tajba u jkollna l-hajja; ejjew, ghalhekk, inhallu d-drawwiet hżiena, li jwassluna għall-ghemejjel fahxin, u naħarbu mill-ħażen biex ma jaħkimniex il-ghawg. Ghax jekk aħna nfittxu li naghmlu s-sewwa, niksbu s-sliem tal-qalb. Dan is-sliem ma jistgħu isibuh dawk in-nies li aktar jibzghu mill-bnedmin u jagħzlu l-ghaxxa ta' issa minflok l-hena mwiegħed lilna fil-hajja li għad trid tiġi. Ma jafux kemm iġġib imrar magħha l-ghaxxa tal-hwejjeġ li jghaddu u liema huwa l-ġmiel ta' l-hena mwiegħed lilna għall-gejjieni. Kieku għallanqas din l-imġiba kienu jhalluha għalihom biss, kellna mnejn naghmlu għajn waħda; iżda dawn ma jiqfux iħassru qlub oħra safja bit-tagħlim qarrieq li jxandru, bla ma jaħsbu li hekk ikunu jhejju żewġ kundanni, waħda għalihom u l-oħra għal dawk li jagħtu widen lil kliemhom.

Aħna, ghalhekk, għandna naqdu lil Alla b'qalb safja biex nogħgħbu 'l Alla; jekk ma nemmnux fil-wegħdiet tiegħu u ma naqduhx, imsieken aħna. Ghax kif jgħid il-kliem tal-profeta: *Imsieken dawk ta' rieda dgħajfa li jaqtgħu jieshom u jgħidu: Dan smajnieh qabel ukoll fi żmien missirijietna, u aħna stennejna minn jum għal ieħor u minn dan kollu ma rajna xejn. Boloh li intom, xebbhu lilkom infuskom ma' sigra; ħarsu lejn id-dielja: l-ewwel tinza mill-weraq, mbagħad toħroġ qalba ta' għanqud, li wara jinbidel f'għeneb qares sakemm fl-aħħar isir għeneb misjur. Hekk ukoll il-poplu tiegħi: l-ewwel iġarrab it-taħbit u d-dwejjaq, mbagħad jingħatalu l-ġid.*

Għalhekk, huti, ejjew inkunu shaħ fir-rieda u nibqgħu mexjin bit-tama, biex niehdu l-hlas tagħna. Ghax min għamlilna l-wegħda huwa shih f'kelmtu u jagħti lil kull wieħed skond ghemilu. Għalhekk, jekk aħna naghmlu t-tajjeb quddiem Alla, għad nidhlu fis-saltna tiegħu u naqilgħu dak li wegħedna, *dak li għajn qatt ma rat, u widna qatt ma semgħet, u dak li qatt ma tnissel f'qalb il-bniedem.*

Ejjew, mela, nistennew is-saltna ta' Alla minn siegħa għal siegħa, bl-imħabba u t-tjieba, għalkemm ma nafux il-jum tal-miġja ta' Alla. Huti, naghmlu minn issa penitenza u nduru lejn it-tajjeb; ghax aħna mimlijin bil-bluha u bil-ħażen. Halli nitnaddfu minn dnubietna ta' l-imghoddi u nindmu f'qalbna biex insalvaw; inwarrbu minna kull ftaħir u nfittxu li naghmlu l-ġid mhux biss lil hutna fit-twemmin imma wkoll lill-barranin, kif għandu jkun, biex l-isem ta' Alla ma jitkasbarx minħabba fina.

RESPONSORJU 1 Kor 15:58; 2 Tess 3:13

R/. Żommu shih, titharrkux: ħabirku dejjem fix-xogħol tal-Mulej. * Kunu afu li l-ħidma tagħkom fil-Mulej m'hijiex għal xejn.

V/. Aghmlu l-gid bla qatt ma tegħjew. * Kunu afu li l-ħidma tagħkom fil-Mulej m'hijiex għal xejn.

TALBA

O Alla ħanin li tista' kollox, fit-tjieba tiegħek bieghed minna kull ghawg, biex inkunu ħielsa fir-ruħ u fil-gisem u naqduk bla xkiel ta' xejn. B'Ibnek Ġesù Kristu Sidna, li miegħek jghix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Meta frixt, Mulej, il-medda
tas-smewwiet, bid-dawl żejjinthom;
ridt li x-xemx binhar twennisna,
u dawwalt il-lejl bil-qamar.

Issa l-lejl digà halliena,
tielgħa x-xemx għall-girja tagħha,
tqanqal fina sahħa għdida
sabiex nergħu naqbd u l-hidma.

Xieraq, mela, li fil-bidu
tal-gurnata nfahħru lilek,
o Missier hanin, li tfawwar
qalb uliedek bis-sliem tiegħek.

Mit-tfixkil illum warrabna,
żomm fid-dritt l-ispirtu tagħna,
għinna nibqgħu dejjem nodfa
f'kull ma naħsbu, ngħidu w naghmlu.

Bhalna x-xemx izzid is-sirga
hekk titqawwa fina l-fidi
aktar soda ssir it-tama,
w iżjed jikbes nar l-imhabba.

Isma' talbna, Missier twajjeb,
w int, Wahdieni tiegħu u daqsu,
li ta'dejjem hi saltnatkom
ma' l-Ispirtu Faraġ tagħna. Ammen.

SALMODIJA

Ant. 1: Qalbi mhejjija biex tfahhrek, Alla tieghi.

Salm 107 (108)

Shiha qalbi, o Alla! *
Ha nghanni u ninseg ghanja:
Qum, ruh tieghi, qum arpa u cetra! *
Ha nqajjem sbih il-jum!
Infahhrek, Mulej, fost il-popli, *
nghannilek fost il-gnus;
ghax m'oghla s-smewwiet it-tjieba tieghek, *
sas-shab il-fedelta tieghek.
Oghla 'l fuq mis-smewwiet, o Alla! *
Uri l-glorja tieghek fuq l-art kollha,
biex ikunu mehlusa l-gheziez tieghek; *
ghinna bil-leminja tieghek u wegibna!

Tkellem Alla fis-santwarju tieghu: †
"Ferhan niehu b'sehmi lil Sikem, *
naghamel oqsma mill-wied ta' Sukkot.
Tiegħi hu Gilghad, tieghu Manasse, †
Efrajm hu l-elm u ta' rasi, *
u Guda x-xettru tieghu.
Moab lenbija fejn ninhasel, †
fuq Edom inqieghed il-qorq tieghu, *
fuq Filistja nifrah rebbieh!"

Min se jwassalni sal-belt bis-swar? *
Min se jehodni sa Edom?
M'hux int, o Alla, li warrabtna, *
u li m'ghadekx tohrog ma' l-ezerctu tagħna?
Agħtina l-ghajnuna kontra l-ghadu; *
ghax xejn ma tiswa l-ghajnuna tal-bniedem,
Bl-ghajnuna ta' Alla nuru hilitna; *
hu li jishaq l-ghedewwa tagħna.
Glorja.

Ant. 1: Qalbi mhejjija biex tfahhrek, Alla tieghi.

Ant. 2: Il-Mulej libbisni bi lbies, is-salvazzjoni u l-gustizzja.

Kantiku Iz 61:10-62:5

Nifraħ fuq li nifraħ bil-Mulej, *
taqbez bil-ferħ ruħi b'Alla tiegħi.
Għax hu libbisni bi lbies is-salvazzjoni, *
bil-mantar tal-gustizzja għattieni,
bħal għarus imzejjen b'kuruna, *
bħal għarusa tlellex bil-gawhar tagħha.

Bhalma l-art tnibbet l-inbiet, *
bhalma l-ġnien inibbet il-mizrugħ fih,
hekk il-Mulej inibbet il-gustizzja *
u t-tifhir quddiem kollha kemm huma l-ġnus.

Minhabba f'Sijon ma nehdiex, *
minhabba f'Ġerusalemm ma niskotx,
Bhal dija għad tfeġġ il-gustizzja tagħha, *
bħal torċa għad taqbad is-salvazzjoni tagħha.
Il-gustizzja tiegħek għad jarawha l-ġnus, *
u s-sebħ tiegħek jarawh is-slaten kollha.
B'isem ġdid għad isejjhulek, *
isem li għad jagħzlu fomm il-Mulej.

Għad tkun kuruna ta' ġmiel f'id il-Mulej, *
u dijadema ta' sultan f'id Alla tiegħek.
Ma jgħidulekx aktar: 'il-mitluqa', *
anqas lil artek ma jsejjhulha aktar 'Imħarbta'.
Lilek għad isejjhulek: 'Għaxqti fiha', *
u lil artek għad jgħidulha: 'Għarusa';
għax l-għaxqa tal-Mulej fik ; *
u artek għad titgħarras.

Bhalma għarus jitgħarras xebba, *
hekk jitgħarrsek il-Bennej tiegħek;
u bhalma l-għarus jitgħaxxaq b'għarustu, *

hekk jitghaxxaq bik Alla tiegħek.
Glorja.

Ant. 2: Il-Mulej libbisni bi lbies, is-salvazzjoni u l-gustizzja.

Ant. 3: Infahħar il-Mulej tul ħajti kollha.

Salm 145 (146)

Fahħar, ruh tiegħi, il-Mulej! †
Infahħar il-Mulej tul ħajti kollha; *
ghanni lil Alla tiegħi kemm indum ħaj.

La tittamawx fil-kbarat, *
ghax il-bniedem ma jsalvakomx.
Malli toħroġ ruħu, lejn l-art jerga' jmur; *
jintemmu dakinhar ħsibijietu.

Hieni min f'Alla ta' Ġakobb isib l-għajnuna tiegħu, *
min għandu t-tama fil-Mulej, Alla tiegħu,
li għamel is-sema, l-art u l-baħar, *
u kull ma jinsab fihom;
hu li jzomm kelmtu għal dejjem, †
li jagħmel haqq lill-maħqurin, *
u jagħti l-hobż lill-imgewwħin.

Il-Mulej li jehles lill-imjassrin; *
il-Mulej li jiftaħ għajnejn l-għomja;
il-Mulej li jerfa' lill-milwijn; *
il-Mulej li jhobb lill-gusti;
il-Mulej li jħares lill-barranin; †
hu li jzomm lill-iltim u lill-armla, *
imma lill-ħziena jħarbtihom triqathom.

Il-Mulej isaltan għal dejjem; *
Alla tiegħek, Sijon, minn nisel għal nisel.
Glorja.

Ant. 3: Infahħar il-Mulej tul ħajti kollha.

LEZZJONI QASIRA Dewt 4:39-40a

Kun af illum u zommha f' mohħok li l-Mulej hu tassew Alla kemm fl-gholi tas-sema u kemm hawn isfel fuq l-art, u li ma hawnx iehor ghajru. Hares, għalhekk, l-ordnijiet u l-kmandamenti tiegħu li se nagħtik.

RESPONSORJU QASIR

R/. Kull hin inbierek il-Mulej; * Tifhiru dejjem fuq fommi. Kull hin.

V/. Bil-Mulej tiftaħar ruhi. * Tifhiru dejjem fuq fommi. Glorja. Kull hin.

Ant. tal-kantiku ta' Żakkarija:

Naqdu lill-Mulej bil-qdusija tul hajjitna kollha.

Imbierek il-Mulej, Alla ta' Izrael, *
għaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li joboghduna.
B'hekk juri hniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul hajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Gholi; *
ghax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
hierga mill-qalb hanina ta' Alla tagħna, *
li jibagħtilna mill-gholi ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Naqdu lill-Mulej bil-qdusija tul hajjitna kollha.

PREĊI

Kristu, li hu d-dija tal-glorja tal-Missier, jimliena bid-dawl tal-kelma tiegħu.
B'sentimenti ta' mħabba nitolbuh u ngħidulu:

Sultan ta' glorja bla tmiem, isma' t-talb tagħna.

Imbierek int, Ġesù li minnek tibda u fik tintemm il-fidi tagħna:

- inroddulek ħajr għax sejjahtilna mid-dlam għad-dawl tiegħek ta' l-għageb.

Int ftaħt għajnejn l-għomja u tajt is-smiġh lit-torox:

- għinna fin-nuqqas ta' fidi tagħna.

Mulej, żommna dejjem magħquda bejnietna fl-għożża tiegħek:

- tħalli ebda firda tinbet fostna.

Agħtina l-qawwa fit-tigrib u s-sabar fil-hemm:

- għallimna nroddulek ħajr għall-gid kollu li tipprovdilna.

Missierna

Talba

Ftakar, Mulej, fil-patt qaddis tiegħek, imwettaq b'rabta ġdida bid-demm tal-Haruf bla tebgħa; aħfer lill-poplu tiegħek minn dnubiethom, u mexxihom bla heda 'l quddiem lejn il-fidwa sħiħa. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. **Ammen.**

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlieni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spiritu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejki it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjef,
għib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-hlejjaq triegi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Lilek insejjah, Mulej; fi kliemk jien nittama.

Salm 118 (119):145-152

XIX (Kof)

B'qalbi kollha ngħajjatlek; †
wegibni, Mulej; *
irrid inħares il-kmandamenti tiegħek.
Lilek insejjah: salvani int; *
u nħares il-preċetti tiegħek.

Sa minn qabel is-sebħ nitlob l-għajnuna; *
u fi kliemk jien nittama.
B'għajnejja miftuħa tul is-sahriet tal-lejl, *
jien noqgħod naħseb fuq il-wegħda tiegħek.

Isma' leħni, Mulej, fit-tjieba tiegħek; *
u zommi ħaj skond id-digrieti tiegħek.
Qorbu lejja dawk li jfittxu l-ħażen, *
dawk li tbiegħdu mil-ligi tiegħek.
Imm'inti ħdejja, Mulej; *
sewwa huma l-kmandamenti tiegħek.
Jien ili naf mill-preċetti tiegħek *
li għal dejjem int waqqafthom.
Glorja.

Ant.1 Lilek insejjaħ, Mulej; fi kliemek jien nittama.

Ant.2 Il-Mulej jaf li frugħa huma l-ħsibijiet tal-bniedem.

Salm 93 (94)

I

Mulej, Alla li taf tithallas, *
Alla li taf tithallas, tfaċċa!
Qum, mħallef tad-dinja, *
roddilhom li haqqhom lill-kburin.
Kem se jdumu l-ħżiena, Mulej, *
kem se jdumu l-ħżiena jifirħu?
Kliem kburi johroġ minn fommhom; *
kull min jagħmel il-ħażen jiftaħar.

Huma jkasbru, Mulej, lill-poplu tiegħek, *
u jgħakksu lill-poplu ta' wirtek.
Joqtlu l-armla u l-barrani, *
u l-mewt jagħtu lill-iltiema;
u jgħidu: "Ma jarax il-Mulej; *
ma jintebaħx Alla ta' Ġakobb."

Ifhmuha, intom nies boloh fost il-poplu! *
Nies bla moħħ, meta se tintebħu?
Forsi min għamel il-widnejn ma jismax? *
Jew min sawwar l-għajnejn ma jarax?
Taħsbu li min iwiddeb lill-ġnus ma jrażzanx? *
Jew m'għandux għerf min jgħallem lill-bniedem?
Jagħraf il-Mulej il-ħsibijiet tal-bniedem, *

u jaf li m'humiex hlief frugħa.
Glorja.

Ant.2 Il-Mulej jaf li frugħa huma l-hsibijiet tal-bniedem.

Ant.3 Il-Mulej hu fortizza għalija, u l-blata tal-kenn tiegħi.

II

Hieni l-bniedem li int twiddu, Mulej, *
li tghallmu l-ligi tiegħek,
biex isserrhu f'jiem l-għawg, *
sa ma jithaffer il-qabar għall-hati.
Għax il-Mulej ma jitlaqx il-poplu tiegħu, *
ma jhallix il-poplu, il-wirt tiegħu.
Għax il-haqq jerga' jsir bil-gustizzja, *
u fuqu jimxu dawk kollha ta' qalb safja.

Min se jaqbez għalija kontra l-hżiena? *
Min se jzomm miegħi kontra min jagħmel il-hazin?
Li kieku l-Mulej ma tanix l-għajnuna, *
għal ftit ma dhaltx fis-skiet tal-mewt.
Bizzejjed ngħid: "Qiegħed jizloq rigli," *
biex tjubitek, Mulej, twezinni.
Meta joktor l-hemm go qalbi, *
il-faraġ tiegħek jhennili ruħi.

Jistgħu mħallfin hżiena jissieħbu miegħek, *
li jagħmlu l-qerq taħt il-libsa tal-ligi?
Jiftiehm bejniethom kontra l-hajja tal-gust, *
u jikkundannaw in-nies bla htija.
Izda l-Mulej hu fortizza għalija, *
u Alla tiegħi l-blata tal-kenn tiegħi.
Hu jdawwar għal fuqhom hżunithom, †
għall-hażen tagħhom jeqridhom; *
jeqridhom il-Mulej Alla tagħna!
Glorja.

Ant.3 Il-Mulej hu fortizza għalija, u l-blata tal-kenn tiegħi.

Fid-Disgha ta' filghodu

LEZZJONI QASIRA 1 Kor 10:24. 31

Hadd ma għandu jqis qisu, iżda l-interessi ta' haddiehor. Kull ma tagħmlu, sew jekk tieklu, sew jekk tixorbu, aghmlu kollox għall-glorja ta' Alla.

V/. Tajjeb li nfahhru l-Mulej.

R/. Li ngħannu lil ismek, inti l-Għoli.

Talba

Mulej, Missier qaddis u Alla li żżomm kelmtek, int bghattilna l-Ispirtu s-Santu, kif wegħedt, biex tiġbor flimkien lill-bnedmin li kienu xterdu minhabba d-dnub; agħtina grazzja li naghmlu servizz ta' gid għall-ghaqda u l-paci fid-dinja. Bi Kristu Sidna. Ammen.

F'Nofsinar

LEZZJONI QASIRA

Kol 3:17

Kull ma tagħmlu jew tghidu, aghmlu kollox f'isem il-Mulej Ġesù, u roddu hajr lil Alla l-Missier permezz tiegħu.

V/. Lilek, Mulej, noffri sacrificċju ta' radd il-hajr.

R/. U isem il-Mulej insejjaħ.

Talba

O Alla hanin li tista' kollox, li qieghed tagħtina ftit hin ta' heda f'nofs il-gurnata, ixhet harsa ta' tjeiba fuq il-hidmiet tagħna ta' llum, biex twarrab minnhom dak li ma għamilniehx sewwa, u bil-grazzja tiegħek jilhqu l-iskop li joghgob lilek. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Kol 3:23-24

Kull ma tagħmlu, aghmluh minn qalbkom, bhallikieku lill-Mulej u mhux lill-bnedmin, ghax tafu li ghad tiehdu l-hlas li hejja ghalikom il-Mulej bhala wirt. Aqdu lil Kristu Sidna.

V/. Mulej, inti s-sehem tal-wirt u r-rizq tieghi.

R/. Inti zzomm f'idejk xortija.

Talba

Mulej Ġesù Kristu, inti ftaht idejk fuq is-salib biex issalva l-bnedmin; aghmel li l-hidma kollha taghna tkun toghgbok, biex biha jsehhlina nuru fid-dinja l-ghemil tieghek tal-fidwa. Int li tgħix u ssaltan għal dejjem ta' dejjem. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Niezla x-xemx b'tislma helwa
lill-gholjiet, ghelieqi w baħar,
u bil- wegħda li fil-ghodu
terga' żżurna biex tferrahna.

Ftit ħin ieħor tghib, u d-dalma
tghatti l-art bi star sewdieni;
jiejqu l-ħsejjes, taqa' l-ħedla,
u l-ghajnejn fl-irqad jingħalqu.

Izda waqt li s-skiet isaltan
u l-mistrieħ kulhadd ifittex,
qalbna tishar u tixtieqek,
o Mulej li tghasses fuqna.

Inti tibqa' thaddem fina
gid it-tama w dawl il-fidi;
il-Verb tiegħek jibqa' magħna
biex idawwal dlamijietna.

Huwa x-xemx li dejjem tidli,
qatt ma titla', qatt ma tinzel;
lilu d-dinja tixtieq tilbes
bħalma jlibbes bih lis-sema.

Dan id-dawl, Missier, agħtina,
ħa nitgħaxxqu bih għal dejjem,
ghat-tifhir tal-glorja tiegħek,
t'Ibnek Sidna w ta' l-Ispirtu. Ammen.

SALMODIJA

Ant. 1: L-għerf tiegħek hu ta' l-għageb, Mulej ma nwassalx għalih.

Salm 138 (139): 1-18. 23-24

I

Mulej, int tgħarbilni u tagħrafni; †
int taf meta noqghod u meta nqum, *
int tagħraf mill-bogħod ħsibijeti.
Int tagħraf il-mixi u l-waqfien tiegħi; *
triqati kollha inti tafhom sewwa.
Inkun għadni anqas lissint il-kelma, *
meta int, Mulej, tkun ġa tafha kollha.

Dawramejt inti tħaddanni, *
u tqeghedli idek fuqi.
L-għerf tiegħek ta' l-għageb, †
ma nwassalx għalih; *
għoli wisq, u ma nlahħaqx miegħu.

Fejn immur 'il bogħod mill-ispirtu tiegħek? *
Jew fejn nista' nahrab minn quddiem wiċċek?
Jekk nitla' fis-smewwiet, hemm int; *
jekk nimtedd f'qiegh l-art, int hemm ukoll.
Jekk nilbes il-ġwienah tas-sebħ, *
u mmur ngħammar fi truf il-baħar,
hemm ukoll tilhaqni idek, *
u taqbadni l-leminja tiegħek.
Jekk ngħid: "Ha jaħbini d-dlam, *
ha jkunli d-dawl lejl madwari,"
anqas id-dlam ma hu mudlam; †
għalik il-lejl jiddi bħan-nhar; *
id-dlam bħad-dawl għalik.

Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: L-għerf tiegħek hu ta' l-għageb, Mulej ma nwassalx għalih.

Ant. 2: Jiena hu l-Mulej, li nifli l-mohħ u nġharbel il-qlub, biex nagħti 'l kull wieħed skond l-imġiba tiegħu.

II

Għax int sawwart il-ġewwieni tiegħi, *
u f'guf ommi inti nsigħni.
Inroddlok ħajr, għax b'mod ta' l-għageb għamiltni: †
ta' l-għageb huma l-għemejjel tiegħek.
U 'l ruħi inti tafha tajjeb.

Ma kienx mohbi għadmi minnek, †
meta kont qiegħed insir fis-satra *
u nintiseġ fil-qigħan ta' l-art.
Raw għajnejk l-għemejjel tiegħi: *
kollha nkitbu fil-ktieb tiegħek;
u jiemi kienu ġa magħduda *
meta ebda wieħed ma kien għad hemm.

Kemm huma tqal ħsibijietek għalija, o Alla! *
Kemm hu bla tarf l-għadd tagħhom!
Li kelli ngħoddom, huma aktar mir-ramel; *
xhin nasal fl-aħħar, inkun għadni fil-bidu miegħek.

Għarbilni, o Alla, u aġraf qalbi; *
iflini, u kun af ħsibijieti.
Ara iniex miexi fi triq ħażina, *
u mexxini fit-triq ta' dejjem.
Glorja.

Ant. 2: Jiena hu l-Mulej, li nifli l-mohħ u nġharbel il-qlub, biex nagħti 'l kull wieħed skond l-imġiba tiegħu.

Ant. 3: Kollox bih kien maħluq, kollox bih qiegħed iżomm.

Kantiku ara Kol 1:12-20

Roddu ħajr lill-Missier, †
li għamilkom denji *
li tissieħbu fil-wirt tal-qaddisin fis-saltna tad-dawl.

Hu helisna mill-ħakma tad-dlam, *
u dahħalna fis-saltna ta' Ibnu l-ghaziż,
li bih għandna l-fidwa, *
il-maħfra tad-dnubiet.

Hu x-xbieha ta' Alla li ma jidhirx, *
il-kbir fost il-ħlejjaq kollha;
ghax bih kien maħluq kollox, *
fis-sema u fl-art,
dak kollu li jidher †
u dak kollu li ma jidhirx, *
troni u ħakmiet, principati u setgħat.

Kollox bih u għalih kien maħluq, †
hu qabel kollox, *
u kollox bih qieghed iżomm.

Hu r-Ras tal-Ġisem, li hu l-Knisja; †
hu l-bidu, il-kbir li qam mill-imwiet, *
sabiex ikun hu l-ewwel f'kollox.

Fih għoġobha tgħammar il-milja kollha tad-divinità, *
fih Alla għoġbu jerga jħabbeb kollox miegħu,
u bid-demmi tiegħu imxerred fuq is-salib, *
gieb is-sliem permezz tiegħu fis-sema u fl-art.

Glorja.

Ant. 3: Kollox bih kien maħluq, kollox bih qieghed iżomm.

LEZZJONI QASIRA

1 Ġw 2:3-6

B'dan nafu li nagħrfu lil Ġesù: jekk inzommu l-kmandamenti tiegħu. Min jgħid, 'Jien nafu', u ma jzommx il-kmandamenti tiegħu, hu giddieb u s-sewwa m'huwix fih. Izda kull min iżomm il-kelma tiegħu, fih hemm tassew l-imħabba ta' Alla fil-milja tagħha. B'dan nagħrafu li aħna fih. Dak li jgħid li qieghed jgħammar fih, jeħtieġ li jgħix kif għex hu stess.

RESPONSORJU QASIR

R/. Bhal habba ta' l-ghajn, * Harisna, Mulej. Bhal habba.

V/. Ghad-dell ta' gwenhajk kenninna. * Harisna, Mulej. Glorja. Bhal habba.

Ant. tal-kantiku ta' Marija:

Uri, Mulej, il-qawwa ta' drieghek; xerred l-imkabbra u gholli c-ckejknin.

Ruhi tfahhar il-kobor tal-Mulej, *
u l-ispirtu tieghi jifrah f'Alla s-Salvatur tieghi,
ghax hu xeheh ghajnejh
fuq ic-cokon tal-qaddejja tieghu. *
Iva, minn issa 'l quddiem
kull nisel jibda jsejjahli hienja.

Ghax is-Setghani ghamel mieghi hwejjeg kbar; *
qaddis hu l-isem tieghu.
Il-hniena tieghu tinfirex f'kull zmien *
fuq dawk li jibzghu minnu.

Hu wera l-qawwa ta' drieghu, *
xerred lil dawk li huma mkabbra f'qalbhom.
Nizzel is-setghana minn fuq it-tron taghhom, *
u gholla c-ckejknin.
Mela b'kull gid lil min hu bil-guh, *
u l-ghonja baghathom 'il barra b'xejn.
Ha hsieb Izrael, qaddej tieghu, *
ghax ftakar fil-hniena tieghu
- bhalma wieghed lil missirijietna - *
b'rizq Abraham u nisl u ghal dejjem.
Glorja.

Ant. tal-kantiku ta' Marija:

Uri, Mulej, il-qawwa ta' drieghek; xerred l-imkabbra u gholli c-ckejknin.

PREĊI

Kbira sas-smewwiet hi t-tjieba li l-Missier etern ixerred dejjem fuq il-poplu tieghu.
Nghajtu quddiemu bil-ferh ta' qalbna u nghidulu:
Mulej, jifirhu dawk kollha li jittamaw fik.

Missier, int bghatt lil Ibnek mhux biex jagħmel haqq mid-dinja iżda biex id-dinja ssalva permezz tiegħu:

- aghatina l-ġid bla qjies li hu kisbilna bis-saħħa tal-mewt tiegħu.

Int għazilt is-sacerdoti tiegħek u għamilthom ministri ta' Kristu u amministraturi tal-misteri tiegħek:

- aghthom qalb sinċiera u żejjinhom bl-għerf u bl-imħabba.

Ftakar f'dawk li laqgħu s-sejha tiegħek u għazlu l-hajja safja minħabba s-saltna tas-smewwiet:

- zomhom fidili u bla għajb fil-mixi tagħhom wara Ibnek.

Int fil-bidu hlaqt il-bniedem, u għamilthom raġel u mara:

- saħħah il-familji kollha fl-imħabba mill-qalb.

Inti lqajt is-sagrificċju ta' Kristu u bih nehhejt id-dnubiet tagħna:

- aghti l-mahfra ta' dnubiethom lil hutna l-mejtin.

Missierna

Talba

Mulej, inti jogħgħbok timla b'kull ġid tas-sema lil min hu bil-ġuħ; ftakar fil-ħniena kbira li dejjem turi magħna, u kattar id-doni tal-provvidenza tiegħek fuqna li ninsabu fil-bżonn. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-hajja ta' dejjem.
Ammen.

TALBA TA' GHELUQ IL-JUM L-ERBGHA

V. O Alla, ejja ehlisni.

R. Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,
u lilkom, ħuti, li jiena dnibt hafna bil-ħsieb,
bil-kliem, bl-egħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, Ħuti, biex titolbu għaliya lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,
jahfrilna dnubietna, u jwassalna għall-ħajja ta' dejjem.

R/. Ammen.

Jew

II. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn ghalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. Issir l-istedina għall-penitenza.

Huti, ejjew nagħharfu htijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qieghed fil-lemin tal-Missier, biex tidhol ghalina: Mulej ħniena.

R. Mulej, ħniena.

Tingħata l-assoluzzjoni:

Ihenn ghalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistrieħu qlubna,
jibqgħu jhossu l-kenn ta' mħabbtek,
sabiex għada minn filghodu
jisbħu jgħannu l-glorja tiegħek.

Bierek jiemna b'sahħa tajba,
żid il-ħegġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GH.:

Ant.1: Mulej, kun blata tal-kenn għalija, fortizza qawwija ta' salvazzjoni.

Ż.GH.:

Ant. Hallelujah, hallelujah, hallelujah.

Salm 30 (31): 1-6

Talba ta' mnikket, li jittama

Missier, nerhi ruhi f'idejk. (Lq 23:46)

Fik, Mulej, jien nistkenn, *
ma jkolli qatt għax nirgħex.
Fil-gustizzja tiegħek salvani, *
agħtini widen u fittex ehlišni.
Kun blata tal-kenn għalija, *
fortizza qawwija ta' salvazzjoni.

Inti l-blata u l-fortizza tiegħi; *
f'għieh ismek mexxini u wassalni.
Ohroġni mix-xibka li hbew għalija, *
għax inti l-qawwa tiegħi.

F'idejk jien nerhi ruhi; *
int teħlišni, Mulej, Alla tas-sewwa.
Glorja.

Barra Z.GH.:

Ant.1: Mulej, kun blata tal-kenn għalija, fortizza qawwija ta' salvazzjoni.

Ant.2: Min qiegh l-art insejjahlek, Mulej. †

Z.GH:

Ant. Hallelujah, hallelujah, hallelujah.

Salm 129 (130)

Minn qiegh l-art insejjah

Hu jsalva l-poplu tieghu minn dnubiethom. (Mt 1:21)

Minn qiegh l-art insejjahlek, Mulej:

† isma', Sidi, il-lehen tieghi!

Ha jkunu widnejk miftuha, *
jiena u nitolbok bil-hniena.

Jekk tal-htijiet int taghti kas, Mulej, *
Sidi, min jista' jzomm shih?
Imma ghandek hemm il-mahfra, *
biex hekk inqimuk fil-biza' tieghek.

Jien lill-Mulej nistenna, *
ruhi fkelmtu tittama.
Tistenna ruhi lil Sidi, *
aktar milli l-għassiesa s-sebh.

Aktar milli l-għassiesa s-sebh, *
jistenna Izrael lill-Mulej!
Għax ghand il-Mulej hemm it-tjieba, *
u l-fidwa ghandu bil-kotra.
Hu li jifdi lil Izrael *
minn htijietu kollha.
Glorja.

Barra Z.GH.:

Ant.2: Min qiegh l-art insejjahlek, Mulej.

Z.GH:

Ant. Hallelujah, hallelujah, hallelujah.

LEZZJONI QASIRA Ef 4:26-27

Tidinbux thallux ix-xemx tghib fuq il-korla taghkom, u taghtux il-wisa' li-xitan.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Hadd il-Għid u l-ottava jingħad:

Ant. Dan hu l-jum li għamel il-Mulej; ħa nifirħu u nithennew fih. Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

KANTIKU EVANGELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *

imur fis-sliem, skond kelmtek;

għaliex għajnejja raw *

is-salvazzjoni tiegħek,

li int hejjejt *

għall-popli kollha:

dawl biex idawwal il-ġnus, *

u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

Talba

Mulej Ġesù Kristu, int b'qalb helwa u umli toffri madmad helu u toqol ħafif lil min jimxi warajk; ilqa' x-xewqat qaddisa u l-ħidmiet li għamilna illum u aġhtina li nistrieħu fis-sliem biex inqumu aktar ħfief għas-servizz tiegħek. Int li tgħix u ssaltan għal dejjem ta' dejjem. **R. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm helwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Harisna mill-waqgħa, kun magħna,
ghajnuna tal-poplu l-maħtur,
li b'għageb nissilt 'il min halqek
fis-siegħa li lqajt it-tislima
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-angli;
int l-għerq u l-bieb safi
mnejn gie dawl id-dinja.
O Vergni gloriuża,
ta' għmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
hajja, hlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u nolfqu
f'dan il-wied ta' dmugh.
Ejja, mela, avukata tagħna,
dawwar lejna
dawk il-ghajnejn tiegħek tal-ħniena;

u wrina, wara dan it-turufnament,
lil Ġesu', frott imbierek tal-ġuf tiegħek.
O Hanina, o pija, o helwa Vergni Marija.

jew

Taht il-harsien tiegħek nistkennu,
Omm qaddisa ta' Alla:
la twarrabx minn quddiemek
it-talb li naghmlulek fi htigijietna,
u eħlisna dejjem minn kull tiġrib,
o Vergni glorjuża u mbierka.